



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வியாழக்கிழமை 11-07-2024



எத்தனை நாக்குகள்?

நீட் தேர்வில் நடந்த முறைகேடுகளில் யார் சொல்வதை நம்புவது என்ற குழப்பம் பொதுமக்களுக்கு வந்திருக்கிறது. பிரதமர் சொல்வதையா? ஒன்றிய கல்வி அமைச்சக இயக்குநர் சொல்வதையா? யார் சொல்வதை நம்புவது?

நீட் தேர்வில் முறைகேடு நடந்திருக்கிறது என்பதை உச்சநீதிமன்றமே ஒப்புக் கொண்டு விட்டது. “நீட் தேர்வின் புனிதத்தன்மை தொலைந்து விட்டது” என்று உச்சநீதிமன்ற நீதிபதிகள் சொல்லிவிட்டார்கள். உச்சநீதி மன்றத் தலைமை நீதிபதி சந்திரசூட், நீதிபதிகள் ஜே.பி.பார்திவாலா, மனோஜ் மிஸ்ரா அமர்வு வெளிப்படையாகவே இதனைச் சொல்லி விட்டது.

“நீட் தேர்வில் வினாத்தாள் கசிந்துள்ளது தெளிவாகத் தெரிகிறது. தேர்வில் நடந்த முறைகேடுகள் அமைப்பு ரீதியாக நடைபெற்றதா, முறைகேடுகளால் தேர்வு நடைமுறையின் நேர்மை பாதிக்கப்பட்டதா, நேர்மையாக தேர்வு எழுதிய தேர்வர்களிடமிருந்து முறைகேடுகள் மூலம் பலனடைந்த தேர்வர்களைத் தனியாகப் பிரிக்க முடியுமா என்பதைக் குறித்து ஆராய வேண்டும். தேர்வு நடைமுறையை முறைகேடுகள் பாதித்திருந்தால் மறுதேர்வு நடத்த வேண்டியது அவசியம் ஆகும். நீட் தேர்வின் புனிதத் தன்மை தொலைந்து, பொதுவெளியில் கசிந்த அந்தத் தேர்வின் வினாத்தாள் சமூக ஊடகத்தில் பரப்பப்பட்டிருந்தால் மறுதேர்வு நடத்த உத்தரவிட்டாக வேண்டும். முறைகேடுகளில் ஈடுபட்டவர்கள் யார் என்பதைக் கண்டறிய முடியாவிட்டால் மறுதேர்வு நடத்த கட்டளை மிடலாக வேண்டும்”

— என்று உச்சநீதிமன்ற நீதிபதிகள் தெளிவாகச் சொல்லிவிட்டார்கள். முறைகேடு நடந்திருக்கிறது என்பதைத் தெளிவு படுத்திவிட்டார்கள்.

நாடாளுமன்றத்தில் குடியரசுத் தலைவர் உரைக்கு நன்றி தெரிவித்துப் பேசிய பிரதமர் மோடியும், நீட் தேர்வில் முறைகேடு நடந்திருப்பதை தனது உரையில் ஒப்புக் கொண்டார். கடந்த ஜூலை 1 ஆம் தேதி மக்களவையில் பேசிய பிரதமர் மோடி, “வினாத்தாள் கசிவு சம்பவங்களை மத்திய அரசு தீவிரமாக கவனத்தில் கொண்டுள்ளது என்பதை மாணவர்களுக்கும் இளைஞர்களுக்கும் தெரிவிக்க விரும்புகிறேன். இந்த விவகாரத்தில் போர்க்கால அடிப்படையில் தொடர் நடவடிக்கைகள் எடுக்கப்பட்டு வருகின்றன. இளைஞர்களின் எதிர்காலத்துடன் விளையாடுபவர்கள் தப்ப முடியாது. தேர்வுகளின் ஒட்டுமொத்த நடைமுறையையும் வலுப்படுத்த முக்கிய நடவடிக்கைகள் எடுக்கப்பட்டுள்ளன” என்று குறிப்பிட்டார்.

போர்க்கால அடிப்படையில் நடவடிக்கைகள் எடுத்ததாகவும், இளைஞர்களின் எதிர்காலத்துடன் விளையாடுபவர்கள் தப்ப முடியாது என்றும் பிரதமர் சொல்லி இருப்பது, முறைகேடு நடந்துள்ளதை ஒப்புக் கொண்ட தன்மையே ஆகும்.

ஆனால் இவை அனைத்தையும் ஒன்றிய அரசு மறுக்கிறது. அதாவது பிரதமர் சொல்வதையே மறுக்கிறது ஒன்றிய அரசு. உச்சநீதிமன்றத்தில் ஒன்றிய அரசின் கல்வி அமைச்சக இயக்குநர் சார்பில் ஒரு மனு தாக்கல் செய்யப்பட்டுள்ளது. “இந்தத் தேர்வில் நம்பகத்தன்மை மிகப்பெரிய அளவில் மீறப்பட்டதற்கான எந்தவொரு ஆதாரமும் இல்லை. அவ்வாறு ஆதாரங்கள் இல்லாத நிலையில், ஏற்கனவே முடிவுகள் அறிவிக்கப்பட்ட தேர்வை முழுமையாக ரத்து செய்வது பகுத்தறிவாகாது. நீட் தேர்வு தொடர்பாக ஆதாரங்களுடன் நிரூபிக்கப்பட்ட உண்மையான குற்றச்சாட்டுகளை மட்டுமே நீதிமன்றம் எடுத்துக் கொள்ள வேண்டும். அனுமானங்களை எடுத்துக் கொள்ளக் கூடாது” என்று அந்த மனுவில் சொல்லப்பட்டுள்ளது.

பிரதமர் சொல்வது உண்மையா? ஒன்றிய கல்வி அமைச்சக இயக்குநர் சொல்வது உண்மையா?

தேசிய தேர்வு முகமை ஒரு மனுவை உச்சநீதிமன்றத்தில் தாக்கல் செய்துள்ளது. “மே 5 ஆம் தேதி நடத்தப்பட்ட நீட் தேர்வு எந்தவித சட்டவிரோத நடவடிக்கைக்கும் இடமளிக்காமல் நேர்மையாக நடத்தப்பட்டது. இத்தேர்வில் பெரிய அளவில் முறைகேடு நடந்துள்ளதாகத் தெரிவிக்கப்படும் புகாருக்கு ஆதாரமில்லை” என்று சொல்லப்பட்டுள்ளது.

ஒன்றிய கல்வி அமைச்சர் தர்மேந்திர பிரதான் ஜூன் 13 ஆம் தேதி என்ன சொன்னார் தெரியுமா? “நீட் தேர்வில் எந்த முறைகேடும் நடந்ததாக ஆதாரங்கள் கிடைக்கவில்லை” என்றார். ஜூன் 16 ஆம் தேதி, “சில முறைகேடுகள் நடந்துள்ளது. குற்றவாளிகளுக்கு கடுமையான தண்டனை கிடைக்கும்” என்று சொன்னார். மூன்று நாளில் தனது நிலைப்பாட்டை மாற்றிக் கொண்டார். ஆனால் அவரது கட்டுப்பாட்டில் இருக்கும் கல்வி அமைச்சக இயக்குநர், எந்த முறைகேடும் நடக்கவில்லை என்று உச்சநீதிமன்றத்தில் மனு போடுகிறார். யார் சொல்வது உண்மை?

ஆனால் ஒன்றிய அரசின் கட்டுப்பாட்டில் இருக்கும் சி.பி.ஐ., நீட் தேர்வு வினாத்தாள் கசிவு குறித்து ஆறு வழக்குகளைப் பதிவு செய்து இதுவரை 11 பேரைக் கைது செய்துள்ளது. பீகார், ராஜஸ்தான், டெல்லி, உத்தரப்பிரதேச மாநிலக் காவல் துறை சார்பில் இதுவரை நூற்றுக்கும் மேற்பட்டோர் கைது செய்யப்பட்டுள்ளனர். இவர்களை எதற்காக கைது செய்ய வேண்டும்? இந்த வழக்குகள் அனைத்தும் பொய் வழக்குகளா? உத்தரப்பிரதேசத்திலும் ராஜஸ்தானிலும் பா.ஜ.க. ஆட்சிதான் நடக்கிறது. பீகாரில் பா.ஜ.க. கூட்டணி ஆட்சி நடக்கிறது. பா.ஜ.க. அரசு எதற்காக இந்தக் கைது நடவடிக்கைகளை எடுக்கிறது? சி.பி.ஐ. தவறான பாதையில் செல்கிறதா?

ஒரே தேர்வில் ஒரே ஒன்றிய அரசுக்குத்தான் எத்தனை நாக்குகள்?



சென்னை – தலைமைச் செயலகத்தில், நேற்று (10.07.2024) நீர்வளத்துறை அமைச்சர் துரைமுருகன் அவர்களிடம் மதுரை மாவட்டத்தில் கிராண்டை குவாரிகளில் நடைபெற்ற வீதிமீறல்கள் தொடர்பாக ஓய்வு பெற்ற நீதியரசர் முனைவர் ப.ஜோதிமணி அவர்களின் தலைமையில் அமைக்கப்பட்ட புவியியல் மற்றும் சுரங்கத்துறை நிபுணர்களை உறுப்பினர்களாகக் கொண்ட உயர் மட்ட சிறப்புக்குழு தனது அறிக்கையினை வழங்கினார்கள். இந்நிகழ்வின்போது, இயற்கை வளங்கள் துறை கூடுதல் தலைமைச் செயலாளர் க.பணிந்திர ரெட்டி, புவியியல் மற்றும் சுரங்கத்துறை ஆணையர் எ.சரவணவேல்ராஜ், இந்திய புவியியல் ஆய்வுக் கழக கூடுதல் பொது இயக்குநர் (ஓய்வு) பாஸ்கரன், புவியியல் மற்றும் சுரங்கத்துறை கூடுதல் இயக்குநர் (ஓய்வு) சு.சுதர்சனம் ஆகியோர் உடனிருந்தனர்.

மதுரை மாவட்டத்தில்

83 கிராண்டை குவாரிகளில் விதிமீறல்கள் தொடர்பான அறிக்கை!

நீர்வளத்துறை அமைச்சர் துரைமுருகனிடம் – நீதியரசர் (ஓய்வு) முனைவர் ப.ஜோதிமணி வழங்கினார் !

சென்னை, ஜூலை 11- ஓய்வு பெற்ற நீதியரசர் முனைவர் ப.ஜோதிமணி அவர்கள் தலைமையிலான குழு, மதுரை மாவட்டத்தில் 83 கிராண்டை குவாரிகளில் நடைபெற்ற விதிமீறல்கள் தொடர்பான அறிக்கையினை நீர்வளத்துறை அமைச்சர் துரைமுருகன் அவர்களிடம், நேற்று அளித்தது.

அதன் விவரம் வருமாறு: மதுரை மாவட்டத்தில் கிராண்டை குவாரிகளில்

நடைபெற்ற வீதிமீறல்கள் கூடுதல் இயக்குநர் (ஓய்வு), நீர்வளத்துறை அமைச்சர் குறித்து ஆராய்ந்த குழுக் புவியியல் மற்றும் துரைமுருகன் அவர்களிடம் கள் தனது அறிக்கைகளைச் சுரங்கத்துறை ஆகியோர் நேற்று (10.07.2024) களை நிபுணர் உறுப்பினர் தலைமைச் செயலகத்தில் அளித்தது. அந்த அறிக்கைகளை களாகக் கொண்ட உயர்மட்ட அளித்தது. சிறப்புக் குழு கடந்த அப்போது இயற்கை 20.02.2023 அன்று வளங்கள் துறை கூடுதல் தலைமைச் செயலாளர் (கூடுதல் பொறுப்பு) க.பணீர் நீதியரசர் தலைமை யிலான இக்குழு மதுரை தீர ரெட்டி மற்றும் புவியியல் மாவட்டத்தில் 83 கிரா மற்றும் சுரங்கத் துறை ணைட் குவாரிகளில் நடை ஆணையர் எ.சரவண பெற்ற வீதிமீறல்கள் தொடர் வேல்ராஜ் ஆகியோர் உடன் மற்றும் சு.சுதர்சனம், பானதனது அறிக்கையினை இருந்தனர்.

சிதம்பரம் நடராஜர் கோயிலில் கனகசபை மீது ஏறி பக்தர்கள் தரிசனம்!

சிதம்பரம், ஜூலை 11 - சிதம்பரம் நடராஜர் கோயிலில், நேற்று முதல் மூன்று நாட்கள் ஆனி திருமஞ்சன விழா நடைபெற உள்ளது. இந்த நிகழ்ச்சியின் போது பக்தர்கள், கனகசபை மீது நின்று சுவாமி தரிசனம் செய்ய அனுமதிக்க கோரி சம்பந்த மூர்த்தி ராம நாதன் என்பவர் சென்னை உயர் நீதிமன்றத்தில் வழக்கு தொடர்ந்திருந்தார்.

இந்த மனுவை நேற்று முன்தினம் விசாரித்த நீதிபதிகள், அரசாணை இருக்கும்போது கனகசபை மீது ஏறக்கூடாது என சொல்வதற்கு யாருக்கும் உரிமை இல்லை என்றனர். தடை உத்தரவு எதுவும் பிறப்பிக்கப்படாத நிலையில் பக்தர்கள் கனகசபை மீது ஏறி சாமி தரிசனம் செய்யலாம் என்றும் அதை தடுத்தால் சட்டப்படி நடவடிக்கை எடுக்கலாம் எனவும் நீதிபதிகள் உத்தரவு பிறப்பித்தனர்.

இந்நிலையில், நடராஜர் கோயிலில் ஆனி திருமஞ்சன விழாவை ஒட்டி நேற்று காலை முதல் கனகசபை மீது ஏறி பக்தர்கள் தரிசனம் செய்தனர். தேர்திருவிழாவை யொட்டி பூஜைகள் அதிகமாக இருப்பதால் அவ்வப்போது பூஜைகளின் இடைவேளையின்போது பக்தர்கள் கனகசபை மீது ஏறி தரிசனம் செய்ய அனுமதிக்கப்பட்டனர். பக்தர்கள் கனகசபை மீது ஏறி சாமி தரிசனம் செய்வதை கடலூர் மாவட்ட இந்து சமய அறநிலையத் துறை அலுவலர்கள் கனகசபை அருகே இருந்தபடி கண்காணித்தனர்.



சுதந்திரப் போராட்ட வீரர்

மாவீரன்

அழகுமுத்துக்கோன்

அவர்களின்

பிறந்த நாள்

மாவீரன் அழகுமுத்துக்கோன் அவர்கள் தமிழ்நிலத்தின் தலைவணங்கா வீரத்துக்கும் தலைசிறந்த தியாகத்துக்கும் தன்னிகரற்ற அடையாளமாக விளங்கியவர்.

- மு.க.ஸ்டாலின்
தமிழ்நாடு முதலமைச்சர்

தமிழ்நாடு அரசின் சார்பில்

சுதந்திரப் போராட்ட வீரர்

மாவீரன் அழகுமுத்துக்கோன் அவர்களின்

திருவுருவச் சிலைக்கு

மாண்புமிகு தமிழ்நாடு முதலமைச்சர்

திரு. மு.க.ஸ்டாலின் அவர்கள்

மலர் தூவி மரியாதை செலுத்துவார்கள்.

மாண்புமிகு அமைச்சர் பெருமக்கள், மாண்புமிகு மேயர், நாடாளுமன்ற, சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள், சீர்மிகு பெருமக்கள் பங்கேற்பார்கள்.

நாள் : 11.7.2024, வியாழக்கிழமை, காலை 9.15 மணி

இடம் : எழும்பூர் இரயில் நிலையம் அருகில், சென்னை

செ.ம.தொ.இ./681/வரைகலை/2024

tndipnews tndipr tndipr TN DJPR www.diprctn.gov.in | இயக்குநர், செய்தி - மக்கள் தொடர்புத்துறை, சென்னை - 600 009.